

AVVIŻI

1. Il-Ħadd 7 u 21 ta' April 2019 fil-5.30p.m.
Il-Ħadd 5 u 19 ta' Mejju 2019 fis-6.00p.m.
Il-Ħadd 2 u 16 ta' Ġunju 2019 fis-6.30p.m.
Il-Ġimgħa 7 ta' Ġunju 2019 fis-6.30pm - QUDDIESA
Il-Ħadd 7 u 21 ta' Lulju 2019 fis-6.30p.m.
Il-laqgħa tal-5 ta' Mejju tibda bir-rużarju min tarf it-triq il-qadima.
2. Dawk li qalgħu xi grazzja huma mħegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 118

April 2019

JITQASSAM BLA HLAS



Thank you for thinking of me. I appreciate your special remembrance and send you my best wishes.

G.W. Bush

Wahda mill-acknowledgements mibghuta lil Ġuża Mifsud mill-President G.W. Bush

**Il-Kumitat Moviment Madonna tal-Konsagrazzjoni
jawgura Ghid Qaddis
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin u l-proxxmu kollu.
Ġesu qalilna, “Jien hu l-qawmien u l-hajja. Kull min
jemmen fija, wkoll jekk imut ighix u kull min ighix u
jemmen fija, dan ma jmut qatt.”**

IL-PRESIDENT GEORGE W. BUSH

Fit-30 ta' Novembru 2018, meta Malta kienet diġa daħlet fil-jum tas-Sibt 1 ta' Diċembru, tħabbret il-mewt tal-President George W. Bush. Il-mewt tiegħu ħabbet propjru fid-disgħa u għoxrin anniversarju mill-laqgħa li hu kellu mal-President Gorbachev f'Malta bejn l-1 u t-3 ta' Diċembru 1989. Dan is-*summit* bejn iż-żewġ presidenti ġab fi tmiemha l-Gwerra l-Bierda li kien hemm bejn l-Amerka u r-Russja.

Tajjeb li nfakkru li fil-laqgħa ta' Frar 1987, Ġuża kienet qalet, “Minn Malta trid issir il-vera paċi biex tgħaqqad id-dinja kollha.” Imbagħad waqt il-laqgħa ta' talb li saret fit-3 ta' Diċembru, eżattament dakinhar tas-*summit*, Ġuża qalet, “bħalma għidtilkom xi sena u nofs ilu, l-paċi minn hawn trid tibda. U minn hawn ha tibda' l-paċi. Rajna l-bidu tal-paċi jseħh f'Malta.”

Ġuża baġtet diversi ittri lil President Bush u hawnhekk ser inġib xi siltiet minnhom.. Fl-ittra li baġtet fit-12 ta' Novembru 1989 tgħid hekk, " Għażiż hija fi Kristu,

Nixtieq li din l-ittra li ġiet mogħtija lilek mis-sema, ma twarrabhiex għaliex fiha grazzji kbar, kemm għalik personali kif ukoll għall-familja tiegħek u għall-proxxmu kollu...

Jiena Ġuża Mifsud, raħlija, ma ngħodd għal xejn, ma jiena kapaċi għal xejn imma sa minn żgħoziti kelli ħafna kuntatti mas-Sinjura tal-Ĥajja. Inti lili ma tafnix imma jiena permezz tal-Madonna nafek ħafna. Jiena nkun ħafna kuntenta meta narak f'xi viżjoni li s-Sinjura tal-Ĥajja jogħgobha tagħtini. L-aħħar li rajtek nhar it-3 ta' Novembru 1989, wiċċek kien bi tbissima li tixhed il-grazzja t'Alla għax jien naħseb li inti wkoll tħobbu lil Alla. Jiena nħoss li inti xxurtjat ħafna li l-Madonna tatek dawn il-grazzji kbar.

Il-Madonna qaltli, “Issa li ġej fil-qrib ħuk George Bush, il-President ta' l-Amerka, kellmu bil-qalb u għidlu li jista' jagħmel ħafna u ħafna ġid fid-dinja.” Jiena ngħidlek sabiex tqawwi qalbek u tagħmel il-kuraġġ biex jekk Alla jrid il-paċi tibda minn Malta. Komplu aħdmu inti u l-President Gorbachev sabiex fid-dinja tirrenja l-veru paċi, dik il-paċi li trid is-sema, li jrid Alla. Ma nkomplux inkissruha d-dinja imma ningħaqdu lkoll fl-imħabba t'Alla, ningħaqdu lkoll u nsiru bħal aħwa.

Minn qiegħ qalbi nixtieq li l-Mulej ikompli jgħinek f'dan il-ħsieb sabiħ u nobbli tiegħek għat-tnaqqis tal-missili u l-armamenti sabiex tittaffa t-tbatija ta' dawk li qegħdin jgħixu f'faqar kbir u titneħħa l-biża' u jinqerdu l-imwiet bl-addoċ fejn hemm il-gwerer.

Għażiż hija fil-Mulej, għall-imħabba li għandek lejn il-proxxmu tiegħek, aħdem bis-ših biex dawn il-missili qerrieda illi tant qegħdin jibagħtu nies quddiem it-tribunal t'Alla l-imbiererek jispiċċaw darba għal dejjem.

Madonna meta deħritli u qaltli bit-titular ‘Madonna tal-Konsagrazzjoni’ qaltli wkoll li hija l-Madonna tal-Paċi u trid iġġib il-paċi fid-dinja kollha. Il-ħarsa tagħha qegħda fuqek, biex inti u l-President Gorbachev, li għandkom f'idejkom it-tmexxija ta' artijiet hekk kbar iġġibu l-paċi fid-dinja.

Inħeġġek biex dawk il-knejjes li hemm fl-art tiegħek u għadhom magħluqa jinfethu u jekk jista' jkun ibnu aktar knejjes sabiex Ġesu ta' l-Ewkaristija jimla d-dinja bl-imħabba, jimla d-dinja bil-ġid spiritwali u tispicċa l-mibgheda li hawn qalb il-ġnus u qalb kulhadd, minħabba l-politika. Il-politika ġġib magħha ħafna nkwieta, dan mhux sewwa, dan il-Mulej ma jridux. Il-Mulej imħabba u paċi jrid u ma jrid illi tittertaq il-qalb ta' hadd.

Il-Madonna trid illi kulhadd jaqbad id f'id, insellmu lil xulxin, inhobbu lil xulxin u nirrispettaw lil xulxin. Il-gwerer Alla ma jridhomx. Filfatt il-Madonna qaltli, ‘Alla ħalaq lid-dinja biex il-bniedem ikun jista' jgawdiha, imma l-bniedem lid-dinja farrakha, jużaha biex jagħmel il-ħsara lil ħaddieħor, lil ħutu.’

Jiena ilni ħafna nitlob għalik u ha nwegħdek li nitlob għalik iżjed biex Alla jkompli jzidlek il-kuraġġ, ikompli jgħinek f'dak li inti tista' tagħmel għall-ġid ta' ħutek, ta' għajrek u tal-proxxmu tiegħek, anka dawk li inti ma tafhomx...

J'Alla din il-laqgħa li ser ikollok mal-President Gorbachev tħalli ħafna frott u Malta tkun ix-xrara li tferrex il-paċi u l-imħabba madwar id-dinja; paċi u mħabba li jkomplu jtkatru biż-żjara tal-Papa Gwanni Pawlu t-Tieni f'Mejju 1990.

J'Alla l-Mulej u l-Madonna u s-sema kollha jbierku lilek, lill-familja tiegħek u l-proxxmu kollu."

Ġuża reġġet baġtet ittri oħra fi żmien il-gwerra tal-Golf meta l-Iraq ivada l-Kuwajt. L-ittra li ġġib id-data tat-8 ta' Jannar 1991 tgħid hekk:

"Nhar il-Ĥadd li għadda, 6 ta' Jannar 1991, il-ġurnata ta' l-Epifanija meta t-tliet Slaten Magi ipprezentaw id-deheb, il-mirra u l-inċens lic-ċkejken Ġesu Bambin, jiena kelli kuntatt mal-Madonna. F'dik il-ġurnata ġie rrivelat lili illi inti trid tkun strument ta' paċi fid-dinja...

Dwar il-President Sadam Hussein ta' l-Iraq jiena ha ngħidlek li l-Madonna qaltli biex nitlob ħafna lill-Mulej għalih sabiex dan il-bniedem, minn qalbu ta' l-azzar jagħmilhielu qalb tal-laħam biex tħoss dak kollu illi jista' jkun ta' nkwieta kbir għad-dinja.

Il-Madonna jisgħobiha ħafna għax b'dawn il-gwerer, Ġesu l-Iben t'Alla, li tweled għalina minn din il-mara bl-opra ta' l-Ispirtu s-Santu, mhux ikun maħbub kif suppost. Hija qaltli li b'dawn il-gwerer imut min hu ħati u jmutu wkoll ħafna nies innoċenti.

Għażiż hija fi Kristu, inti m'għandekx tkun strument tal-gwerra. Daqs sentejn u nofs ilu l-Madonna kienet qaltli li l-paċi minn Malta trid tibda u jekk dil-gwerra ma sseħx inti ha tkun bħalma qaltli l-Madonna, strument kbir ta' paċi.

Jinħtieġ li Ġesu ta' l-Ewkaristija jkun maħbub aktar, mhux biss fl-art żgħira ta' Malta u Għawdex, imma fid-dinja kollha speċjalment f'pajjiżek l-Amerka u anka fil-Kuwajt fejn għandna dan l-inkwiet. Lil Saddam Hussein għandna ngħadruh u nikkumpatuh għax hu mhux jifhem lill-Mulej għax kieku ma kienx jagħmel hekk lil hutu fi Kristu u jidhol fil-Kuwajt u jagħmel dawk l-affarijiet.

Jiena ha ngħidlek li inti għandek raġun tgħid li hu mhux suppost għamel hekk imma mill-banda l-oħra ngħidlek li l-Madonna tridek hafna li inti ggħib il-paċi fid-dinja, biex tkun strument imbierek u mqaddes mis-sema u li dan l-istrument jibqa' maħżuż ma' l-erba' partijiet tad-dinja... L-ultimatum tal-15 ta' Jannar tħarisx lejha, mhux jiżdied sa' l-aħħar ta' Jannar imma paċi għal dejjem."

Fis-6 ta' Frar 1991, Ġuża reġgħet baġtet ittra oħra lill-President Bush u qaltli:

"F'rivelazzjoni li jiena kelli mal-Madonna nhar is-Sibt 26 ta' Jannar, hija qaltli, 'Itlob hafna għall-presidenti ta' dawn il-pajjiżi sabiex jagħmlu l-intenzjoni biex din il-gwerra ma tkomplix sejra għax imbagħad jekk juża jdejha il-Mulej, ikollna diżastri akbar... Bħalissa d-dinja għaddejja minn kalvarju l-aktar kbir u mill-qalb tiegħi ukoll għaddej kalvarju bħal meta ibni Ġesu kien tiela' dik it-telgħa tal-Kalvarju biex jispiċċa l-hajja tiegħu fuq is-salib... Kullimkien xita ta' dħahen, ta' nirien li qegħdin jheżżu dawk l-affarijiet li ħalaq il-Mulej.'

F'kuntatt iehor li kelli mal-Madonna nhar il-Ħadd 3 ta' Frar għal habta tad-9.00am, hija qaltli bid-dmugh f'għajnejha, li għandu jkollna rispett kbir lejha ta' l-Ewkaristija, lejha dik il-gawrha hajja li l-Mulej Alla niżżilna mis-sema. Għandna ngħibu rispett lejha kolloxx u kulhadd iżda b'mod speċjali rridu noqogħdu attenti li ma noffendux lil Ġesu fl-Ewkaristija għax jien sirt naf mill-Madonna li anka fl-Iraq hemm tabernakli b'Ġesu ta' l-Ewkaristija...

Il-Madonna jisgħobiha hafna għal dak kollu li qieghed jigrri, dawn l-eluf ta' nies li qegħdin jidhru quddiem Alla u li hafna minnhom qegħdin jintilfu fl-Infern. It-tfal telgħu bħal gilju abjad fil-ġenna, imma xi oħrajn niżlu fin-niżla ta' l-eternita li ma tispiċċa qatt, fl-infern. Il-Madonna ma trid li hadd jintilef... Dawn il-bombi li kulhadd qed jifja' neżlin fuq bnedmin bħalna, li huma tad-demmu u l-laħam bħalna, li għandhom ruħ bħalma għandna aħna u li qalbhom tħoss bħal tagħna. Hemm hafna anzjani u tfal li qegħdin

jibku. Hemm hafna tfal imwerwrin jisimgħu it-tfaqqigh tal-bombi, hafna ux fejn hi ommhom u fejn hu missierhom, hafna tfal diġa huma orfni; hafna nisa mietulhom żwieġhom u hafna rġiel huma romol.

M'għandniex inkomplu nfarrku d-dinja u l-elementi li ħalaq Alla. Il-Madonna wrietni l-baħar iswed, miżbugħ b'dawk Iż-żjut. Anka l-annimali li ma jahtu xejn qegħdin jinqerdu. Dawn l-annimali qatt u qatt ma offendewh lill-Mulej. Ta' min jithassarhom dawn l-annimali li qegħdin ibatu b'din il-qirda tal-gwerra, htija tad-dnubiet li għamel il-bniedem. Qegħdin jinqerdu hafna mill-affarijiet sbieħ li ħalaq il-Mulej fid-dinja.

Għażiż hija fi Kristu, President ta' l-Amerika, San Ġorġ ukoll kien gwerrier Iżda wera ruħu b'hafna simpatija u entużjażmu lejha il-Mulej u lejha is-sema. Inti li għandek dan l-isem ta' dan il-qaddis, nixtieqek hafna biex taħdem għall-paċi sabiex lill-Madonna intafulha dak in-niket kbir li għandha f'qalbha. Bl-umilta tiegħi kollha ngħidlek hafna biex kemm jista' jkun, mill-aktar fis ikollna l-paċi. J'Alla l-Madonna tgħinek u dan li qed twassallek il-Madonna permezz ta' dan l-ilsien fqir tiegħi tifhem, sabiex ikollna l-paċi fid-dinja...

Oħtok fi Kristu, Ġuża Mifsud."

Sylvana Spiteri LL.D

**Ittri oħra kienu ntbagħtu lill-Presidenti Gorhachev u Saddam Hussein.*

QUDDIESA FIL-GIRGENTI IL-ĠINGĦA 7 TA' ĠUNJU FIS-6.30PM

**Din il quddiesa ser ssir bil-permess ta'
Monsinjur Arcisqof**

TALBA

Sinjur Alla tal-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbierek u nfaħħrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

IL-LAQGHA TAL-5 TA' MEJJU 2019

Kien sewwa sew il-5 ta' Mejju 1986, tlieta u tletin sena ilu, illi b'tant kuragg u rieda soda Ġuża tellgħet l-istatwa tal-Madonna fil-Girgenti. Hija haġa ferm sabiħa li n-nies jitolgħu il-Girgenti f'kull hin tal-ġurnata jifflu qalbhom ma' dik l-omm li tana Ġesù stess fuq is-salib, iżda jkun haġna u haġna xieraq li apparti dan niddedikaw il-lejla tal-Hadd 5 ta' Mejju lil Ommna Marija. Niltaqgħu il-koll flimkien, nitolbu flimkien u nirringrazzjaw lis-sema flimkien.

KONSAGRAZZJONI TAL-FAMILJI LILL-QALB IMQADDA TA' ĠESU U L-QALB BLA TEBGĦA TA' MARIJA

Ġuża Mifsud kienet magħrufa ma' haġna Sigġiwin għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt il-laqgħa tal-5 ta' Mejju 2019 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Sigġiewi jew ikellmu lill-membri tal-Kumitat jew iċemplu 21468109.

GRAZZJA MAQLUGĦA

Carmen Axiak miż-Żurriek kitbet hekk: Xi sentejn ilu ndunajt li kelli boċċa żgħira f'wiċċi u li din dejjem bdiet tikber. Kellimt lil diversi tobbi u dawn kienu jgħiduli li dik kienet glandola. Anke meta mort l-isptar biex nagħmel l-operazzjoni ta' rkuptejja u staqsejthom dwarha, ukoll qaluli li kienet glandola.

Jien ma kontx sodisfatta b'dak li kienu qegħdin jgħiduli u kont mort kellimt speċjalista tal-ENT privat. Dan ried jagħmilli X Ray u għalhekk ergajt mort Mater Dei sabiex nieħu l-X Ray.

L-isptar kellimt tabiba u għidtilha li dejjem kienu qed jgħiduli li l-boċċa hija glandola imma li t-tifla tiegħi kienet qegħda tgħidli biex nieħu ħsieb nagħmel xi haġa għax kienet qed tibza li kien xi cancer. Din it-tabiba qaltli li kienet ser tikkonsulta mat-tabiba ta' fuqha. Meta ratni Dr. Agius għamlitli biopsy. Niftakar li kont wegġajt haġna...

Darba ohra qaluli li kienu ser jagħmlu l-ultrasound. Daħluli xi haġa f'wiċċi u kont irvellata b'ugħi. X'hin lestew kelli xi dmija ma wiċċi u

kont f'it storduta daqskemm wegġajt...

Meta mort għar-riżultat, daħluni quddiem żewġ professuri li kellhom computer kull wiehed quddiemhom u dawn qaluli li kelli cancer. Dak il-hin qisni ma ridtx nemmen. Kelli haġiba miegħi, Sylvia Bugeja, u komplet tkellimhom hi.

Wara aħbar bħal dik jien kien għadni ma ġejtx ftiegħi. Kien moħħni biex infittex immur id-dar. Sylvia qaltli, "issa taf fejn immorru?" Jien qtajtliha kliemha għax ma kelli moħħ immur imkien. Qed ngħid hekk għax ġieli konna mmoru f'xi hanut nieħdu xi haġa. Qaltli, "Le, issa mmoru hdejn il-Madonna tal-Girgenti." X'hin qaltli hekk jiena skitt, ma kellix diffikulta li mmorru hemmhekk.

Imbagħad Sylvia qaltli, "Ara ġej George tal-Mużew." Jien kont fil-wheelchair dak il-hin u għidtilha biex twaqqafni halli nkellmu. Htaft miegħu u għidtili, "Itlob għalija għax għandi cancer f'wiċċi." Tlabna flimkien u fl-aħħar spicċa b'taqbila minn tiegħu. Dak il-hin jiena qisni hassejtni ntqajt mid-dinja, kien hemm qisu bħal umbrella li għattietna u ma kont qed nara xejn hlief lilu.

Morna l-Girgenti u Sylvia qaltli biex nagħmel mill-ilma li hemm hdejn il-Madonna mal-ferita u biex nitlob lill-Madonna. Jiena bdejt nitlob haġna u nibki. Tlabtha haġna lill-Madonna mhux biex tfejjaqni imma biex tibdilhieli. Imbagħad morna d-dar u irqadt. It-talb tiegħi lill-Madonna ma waqafx.

Waslet il-ġurnata tal-operazzjoni (f'Ġunju 2017) u jiena sakemm intlift bil-loppju ukoll bqajt nitlob lill-Madonna u ngib quddiem għajnejja lill-Madonna tal-Girgenti. Operani l-Professor Said. Wara l-operazzjoni haġuni fis-sala u kien hemm it-tifla tiegħi hdejja. Il-loppju kien għadu ma għaddix għal kollox imma kont diġa kellimt lit-tifla u meta ġie l-Professor hdejna kont għaraftu. Kont naf x'qed jigri madwari. Niftakar tajjeb li l-Professor qal lit-tifla li dak li kelli ma kienx cancer. Jiena għidtili, "mela dan miraklu!" u hu għamilli sinjal ta' iva b'rasu. Kompla jkellem lit-tifla u telaq.

Wara l-operazzjoni kien anke sarli MRI u ġejt infurmata li ma kien fadal xejn minn dak li kelli, kien kapitlu magħluq.

Jiena għalija l-Madonna semgħet talbi u dak li tlabtha biex tibdilli l-marda li kelli kien seħħ. Jiena nxerred haġna devozzjoni lejli il-Madonna u nhegġegħ haġna nies biex jitolbu lill-Madonna tal-Girgenti. Ngħidilhom kif kont tlajt il-Girgenti nitlobha u kienet qalgħetli l-grazzja li kelli bżonn. Ta' dan nirringrazzja lill-Mulej.